
Shri Devi Dhyana Ratnamala

ಶ್ರೀ ದೇವೀಧ್ಯಾನರತ್ನಮಾಲಾ

Document Information



Text title : Devi Dhyana Ratnamala

File name : devIdhyAnaratnamALA.itx

Category : devii, dhyAna, devI

Location : doc_devii

Transliterated by : Aruna Narayanan narayanan.aruna at gmail.com

Proofread by : Aruna Narayanan

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org



ಶ್ರೀ ದೇವೀಧ್ಯಾನರತ್ನಮಾಲಾ



ಓಂ ನಮೋ ಭವಾನ್ಯೈಃ ..

ಭಕ್ತಾನುಗ್ರಹಕಾರಿಣೀ ಭಗವತೀ ದೇವಾಧಿದೇವೇಶ್ವರೀ

ದೀನಾನಾಥ ಕೃಪಾವತೀ ಸ್ವಜನನೀ ಭಕ್ತಾನುರಕ್ತಾ ಸತೀ .

ಓಂ ಕಾರಾಕ್ಷರವಾಸಿನೀ ಸುರನುತಾ ಸರ್ವೇಶ್ವರೀ ಸರ್ವದಾ

ಭೂಯಾನ್ನೋ ವರದಾ ಸದಾ ಹ್ಯಭಯದಾ ಕಾಮೇಶ್ವರೀ ಕಾಮದಾ .. 1..

ವರಾಂಕುಶೌ ಪಾಶಮಭೀತಿಮುದ್ರಾಂ ಕರೈರ್ವಹಂತೀಂ ಕಮಲಾಸನಸ್ಥಾಂ .

ಬಾಲಾರ್ಕಕೋಟಿಪ್ರತಿಭಾಂ ತ್ರಿನೇತ್ರಾಂ ಭಜೇಹಮಾದ್ಯಾಂ ಭುವನೇಶ್ವರೀಂ ತಾಂ ..

2..

ಮಾತಾ ಭವಾನೀ ಚ ಪಿತಾ ಭವಾನೀ ಬಂಧುರ್ಭವಾನೀ ಚ ಗುರುರ್ಭವಾನೀ .

ವಿದ್ಯಾ ಭವಾನೀ ದ್ರವಿಣಂ ಭವಾನೀ ಯತೋ ಯತೋ ಯಾಮಿ ತತೋ ಭವಾನೀ

.. 3..

ಶ್ರೀಶಂಖಚಕ್ರಮುಸಲಾಂಬುಜಯುಗ್ಮಹಸ್ತಾಂ

ನಾಗೇಂದ್ರಹಾರಬಲಯಾಂಕಿತಕಂಠಮಾಲಾಂ .

ಸಿಂದೂರಕುಂಕುಮಸಹಸ್ರಮರೀಚಿದೀಪ್ತಾಂ

ಶ್ರೀಶಾರಿಕಾಂ ತ್ರಿನಯನಾಂ ಹೃದಯೇ ಸ್ಮರಾಮಿ .. 4..

ಬಾಲಾರ್ಕಕೋಟಿದ್ಯುತಿಮಿಂದುಚೂಡಾಂ ವರಾಸಿಚಕ್ರಾಭಯಬಾಹ್ಯಮಾದ್ಯಾಂ .

ಸಿಂಹಾಧಿರೂಢಾಂ ಶಿವವಾಮದೇಹಲೀನಾಂ ಭಜೇ ಚೇತಸಿ ಶಾರಿಕೇಶೀಂ .. 5..

ಯಾ ಕುಂದೇಂದುತುಷಾರಹಾರಧವಲಾ ಯಾ ಶುಭ್ರವಸ್ತ್ರಾನ್ವಿತಾ

ಯಾ ವೀಣಾವರದಂಡಮಂಡಿತಕರಾ ಯಾ ಶ್ವೇತಪದ್ಮಾಸನಾ .

ಯಾ ಬ್ರಹ್ಮಾಚ್ಯುತಶಂಕರಪ್ರಭೃತಿಭಿರ್ದೇವೈಃ ಸದಾ ವಂದಿತಾ

ಸಾ ಮಾಂ ಪಾತು ಸರಸ್ವತೀ ಭಗವತೀ ನಿಃಶೇಷಜಾಡ್ಯಾಪಹಾ .. 6..

ಯಾ ಶ್ರೀರ್ವೇದಮುಖೀ ತಪಃಫಲಮುಖೀ, ನಿತ್ಯಂ ಚ ನಿದ್ರಾಮುಖೀ

ನಾನಾರೂಪಧರೀ ಸದಾ ಜಯಕರೀ, ವಿದ್ಯಾಧರೀ ಶಂಕರೀ .

ಗೌರೀ ಪೀನಪಯೋಧರೀ ರಿಪುಹರೀ ಮಾಲಾಸ್ಥಿಮಾಲಾಧರೀ

ಸಾ ಮಾಂ ಪಾತು ಸರಸ್ವತೀ ಭಗವತೀ, ನಿಃಶೇಷಜಾಡ್ಯಾಪಹಾ .. 7..

ಯಾ ದೇವೀ ಶಿವಕೇಶವಾದಿಜನನೀ ಯಾವೈಜಗದ್ರೂಪಿಣೀ

ಯಾ ಬ್ರಹ್ಮಾದಿಪಿಪೀಲಿಕಾಂತಜನತಾನಂದೈಕಸಂದಾಯಿನೀ .
ಯಾ ಪಂಚಪ್ರಣಮನ್ನಿಲಿಂಪನಯನೀ ಯಾ ಚಿತ್ಕಲಾಮಾಲಿನೀ
ಸಾ ಪಾಯಾತ್ಪರದೇವತಾ ಭಗವತೀ ಶ್ರೀರಾಜರಾಜೇಶ್ವರೀ .. 8..
ಯಾ ಮಾಯಾ ಮಧುಕೈಟಭಪ್ರಮಥಿನೀ ಯಾ ಮಾಹಿಷೋನ್ಮೂಲಿನೀ
ಯಾ ಧೂಮ್ರೇಕ್ಷಣಚಂಡಮುಂಡಮಥಿನೀ ಯಾ ರಕ್ತಬೀಜಾಶನೀ .
ಶಕ್ತಿಃ ಶುಂಭನಿಶುಂಭದೈತ್ಯದಲಿನೀ ಯಾ ಸಿದ್ಧಲಕ್ಷ್ಮೀಃ ಪರಾ
ಸಾ ದೇವೀ ನವಕೋಟಿಮೂರ್ತಿಸಹಿತಾ ಮಾಂ ಪಾತು ಮಾಹೇಶ್ವರೀ .. 9..
ಯಾ ಖಡ್ಗಂ ಡಮರುಂ ತ್ರಿಶೂಲಪರಶೂ ಖಟ್ಟಾಂಗಪಾಶೌ ಗದಾಂ
ಚಕ್ರಂ ಮುದ್ಗರಚಾಪಬಾಣಾವರದಾಭೀತೀಃ ಕಪಾಲಾಂಕುಶೌ .
ಧತ್ತೇ ತೋಮರಪುಸ್ತಕೇ ಚ ಮುಸುಲಂ ದೋರ್ಭಿರ್ದಶಾತ್ಪಾಷ್ಣಭಿ-
ದೇವೀಭಿಃ ಪರಿವಾರಿತಾ ಶಶಿಧರಾ ಸಾ ಶಾರಿಕಾ ಪಾತು ನಃ .. 10..
ಬೀಜೈಃ ಸಪ್ತಭಿರುಜ್ಜ್ವಲಾಕೃತಿರಸೌ ಯಾ ಸಪ್ತಸಪ್ತಿದ್ಯುತಿಃ
ಸಪ್ತರ್ಷಿಪ್ರಣತಾಂಘ್ರಿಪಂಕಜಯುಗಾ ಯಾ ಸಪ್ತಲೋಕಾರ್ತಿಹೃತ್ .
ಕಾಶ್ಮೀರಪ್ರವರೇಶಮಧ್ಯನಗರೀಪ್ರದ್ಯಮನ್ನೀರೇ ಸ್ಥಿತಾ
ದೇವೀಸಪ್ತಕಸಂಯುತಾ ಭಗವತೀ ಶ್ರೀಶಾರಿಕಾ ಪಾತು ನಃ .. 11..
ಬ್ರಹ್ಮಾಣಂ ಚ ಪುರಂದರಂ ಶಿವಹರೀ ದೇವಾನ್ಮಮಸ್ತಾನ್ಮನೀನಾ
ಯಾ ದ್ರಷ್ಟ್ಯಾ ದಯಯಾ ವಿಲೋಕಯತಿ ಸಾ ದೇವ್ಯಂಬಿಕಾ ಪಾರ್ವತೀ .
ಚಕ್ರಸ್ಥಾ ನಿಜಬೋಧಭಾಸಿತಜಗಚ್ಛಾಂತಾತ್ಮಿಕಾ ಸರ್ವಗಾ
ಸಾಂದ್ರಾನಂದಪ್ರದಾ ಪರಾ ಭಗವತೀ ಪಾಯಾತ್ಪದಾಶಾರಿಕಾ .. 12..
ಭಕ್ತಾನಾಂ ಸಿದ್ಧಿದಾತ್ರೀ ನಲಿನಯುಗಕರಾ ಶ್ವೇತಪದ್ಮಾಸನಸ್ಥಾ
ಲಕ್ಷ್ಮೀರೂಪಾ ತ್ರಿನೇತ್ರಾ ಹಿಮಕರವದನಾ ಸರ್ವದೈತ್ಯೇಂದ್ರಹರ್ತೀ .
ವಾಗೀಶೀ ಸಿದ್ಧಿಕರ್ತೀ ಸಕಲಮುನಿಜನೈಃ ಸೇವಿತಾ ಯಾ ಭವಾನೀ
ನೌಮ್ಯಹಂ ನೌಮ್ಯಹಂ ತ್ವಾಂ ಹರಿಹರಪ್ರಣತಾಂ ಶಾರಿಕಾಂ ನೌಮಿ ನೌಮಿ .. 13..
ಆರಕ್ತಾಭಾಂ ತ್ರಿನೇತ್ರಾಂ ಮಣಿಮುಕುಟವತೀಂ ರತ್ನತಾಟಂಕರಮ್ಯಾಂ
ಹಸ್ತಾಂಭೋಜೈಃ ಸಪಾಶಾಂಕುಶಮದನಧನುಃಸಾಯಕೈರ್ವಿಘ್ನುರಂತೀಂ .
ಆಪೀನೋತ್ತುಂಗವಕ್ಷೋರುಹತಟವಿಲುರತ್ತಾರಹಾರೋಜ್ವಲಾಂಗೀಂ .
ಧ್ಯಾಯಾಮ್ಯಂಭೋರುಹಸ್ಥಾಮರುಣವಿವಸನಾಮೀಶ್ವರೀಮೀಶ್ವರಾನಾಮ .. 14..
ಜ್ವಾಲಾಪರ್ವತಸಂಸ್ಥಿತಾಂ ತ್ರಿನಯನಾಂ ಪೀಠತ್ರಯಾಧಿಷ್ಠಿತಾಂ
ಜ್ವಾಲಾಡಂಬರಭೂಷಿತಾಂ ಸುವದನಾಂ ನಿತ್ಯಾಮದೃಶ್ಯಾಂ ಜನೈಃ .
ಷಟ್ಪಕ್ವಾಂಬುಜಮಧ್ಯಗಾಂ ವರಗದಾಂಭೋಜಾಭಯಾನ್ವಿಭೃತೀಂ
ಚಿದ್ರೂಪಾಂ ಸಕಲಾರ್ಥದೀಪನಕರೀಂ ಜ್ವಾಲಾಮುಖೀಂ ನೌಮ್ಯಹಂ .. 15..

(Next five from jvAlAmukhIstotram)

ದೈತ್ಯಾನಾಂ ಭಟಕೋಟಿಕೋಟಿಮುಕುಟಾ ಟೋಪಾನಧಃ ಕುರ್ವತೀಂ
 ವಿಘ್ನಾನಾಂ ಕಟಕಾನ್ಯತೀವ ಕಟುಕಾನ್ಯಾಪಾಟಯಂತೀಂ ಸ್ಫುಟಂ .
 ಭಕ್ತಾನಾಮಭಯಂ ವರಂ ಚ ದಧತೀಂ ಶಾಂತಾತ್ಮನಾಂ ಸರ್ವದಾ
 ಷಡ್ವಕ್ತ್ರೇಣ ಜಿತಾಂ ಕ್ರಿಯಾ ವಿರಹತೋ ಜ್ವಾಲಾಮುಖೀಂ ನೌಮ್ಯಹಂ .. 16..
 ಬ್ರಹ್ಮಾಣಂ ಮಧುಕೈಟಭೌ ವಧಪರೋ ಸಂತ್ರಾಸಯಂತೌ ಪರಂ
 ನಾನಾರೂಪಧರಾವತೀವ ಭಯದೌ ಸ್ಥೂಲೋನ್ನತೋ ಸಂಯುಗೇ .
 ತೌ ಹತ್ವಾ ವಿನಿ ವರ್ತೀತಾಂ ಕೃತವತೀಂ ತನ್ನೇದಸ ಮೇದಿನೀಂ
 ಸರ್ವೇಷಾಂ ಶುಭದಾಯಿನೀಂ ಭಗವತೀಂ ಜ್ವಾಲಾಮುಖೀಂ ನೌಮ್ಯಹಂ .. 17..
 ಸೈನ್ಯಾನಾಂ ಮಹಿಷಾಸುರಸ್ಯ ಮೃತಿದಾಂ ಸಿಂಹಾಧಿರೂಢಾಮುಮಾಂ
 ನಾನಾಕಾರವಿಶೇಷಸೌಖ್ಯಜನನೀಂ ದೇಹಾಂತರೈಃ ಸಂಸ್ಥಿತಾಂ .
 ಬಾಲಾಮಧ್ಯಮವೃದ್ಧರೂಪರಮಣೀಂ ಶ್ರೀಸುಂದರೀಂ ವೈಷ್ಣವೀಂ
 ಸ್ತ್ರೀರೂಪೇಣ ಜಗದ್ವಿಮೋಹನಕರೀಂ ಜ್ವಾಲಾಮುಖೀಂ ನೌಮ್ಯಹಂ .. 18..
 ದೇವಾನಾಂ ಭಯದಾಯಕೌಸುಕರಿನೌ ಶುಂಭೌ ನಿಶುಂಭಸ್ತಥಾ
 ನಾನಾಶಸ್ತ್ರಧರೋ ರಿಪು ಧೃತಿಹರೌ ತೌ ಚಂಡಮುಂಡಾಂಕಿತೌ .
 ಸಂಗ್ರಾಮೇಽಪ್ಯಪರಾಜಿತೌ ವಿಕಸಿತೌ ದ್ವೌ ರಕ್ತಬೀಜಾನ್ವಿತೌ
 ಹತ್ವೈವಂ ಸುಬಲಾಂ ಪ್ರಸನ್ನವದನಾಂ ಜ್ವಾಲಾಮುಖೀಂ ನೌಮ್ಯಹಂ .. 19..
 ಸಂಸಾರಾರ್ಣವತಾರಿಣೀಂ ರವಿಶಶಿಕೋಟಿಪ್ರಭಾಂ ಸುಪ್ರಭಾಂ
 ಪಾಪಾತಂಕನಿವಾರಿಣೀಂ ಹರಿಹರಬ್ರಹ್ಮಾದಿಭಿಃ ಸಂಸ್ತುತಾಂ .
 ದಾರಿದ್ರ್ಯಸ್ಯ ವಿನಾಶಿನೀಂ ಸುಕೃತಿನಾಂ ಜಾಡ್ಯಂ ಹರಂತೀಂ ಭೃಶಮ-
 ಜ್ಞಾನಾಂಧಮತೇಃ ಕವಿತ್ವಜನನೀಂ ಜ್ವಾಲಾಮುಖೀಂ ನೌಮ್ಯಹಂ .. 20..
 ಜ್ವಾಲಾಮುಖಿ ಮಹಾಜ್ವಾಲೇ ಜ್ವಾಲಾಪಿಂಗಲಲೋಚನೇ .
 ಜ್ವಾಲಾತೇಜೇ ಮಹಾತೇಜೇ ಜ್ವಾಲಾಮುಖಿ ನಮೋಽಸ್ತುತೇ .. 21..
 ನಮೋ ಭಗವತಿ ಜ್ವಾಲೇ ಕಾಲಿ ತ್ರಿಪುರಸುಂದರಿ .
 ಸರ್ವಬೀಜಪಾಲಯತ್ರಿ ಜ್ವಾಲಾಮುಖಿ ನಮೋಽಸ್ತುತೇ .. 22..
 ಆಕಾಶೇ ಚಂಡಿಕಾ ದೇವೀ ಪಾತಾಲೇ ಭುವನೇಶ್ವರೀ .
 ಮರ್ತ್ಯಲೋಕೇ ಜಯಾದೇವೀ ಪಾಯಾತ್ರಿಪುರಸುಂದರೀ .. 23..
 ಶ್ರೀ ಶ್ರೀಶೈಲೇ ಸ್ಥಿತಾ ಯಾ ಪ್ರಹಸಿತವದನಾ ಪಾರ್ವತೀ ಶೂಲಹಸ್ತಾ .
 ವಕ್ಷಿಸೂರ್ಯೇಂದುನೇತ್ರಾ ತ್ರಿಭುವನಜನನೀ ಷಡ್ಭುಜಾ ಸರ್ವಶಕ್ತೀಃ .
 ಶಾಂಡಿಲೈನೋಪನೀತಾ, ಜಯತಿ ಭಗವತೀ ಭಕ್ತಿಗಮ್ಯಾನುಯಾತಾ
 ಸಾ ನಃ ಸಿಂಹಾಸನಸ್ಥಾ ಹ್ಯಭಿಮತಫಲದಾ ಶರದಾ ಶಂ ಕರೋತು .. 24..
 ಮೂಲಾಧಾರಾದ್ಭೂತವಹಕಲಾಮಿಶ್ರಿತಂ ಭೂರ್ಭುವಃಸ್ವ-

ಬ್ರಹ್ಮಸ್ಥಾನಾತ್ಪರಮಗಹನಾತ್ತ್ವವಿತುರ್ವರೇಣ್ಯಂ .
 ಭರ್ಗೋದೇವಃ ಶಶಿಕಲಮಯೀ ಧೀಮಹೀತ್ಯೇಕರೂಪಂ
 ಧಿಯೋ ಯೋನಃ ಪರಮಮಮೃತಂ ಚೋದಯಾನ್ವಃ ಪರಂ ತತ್ .. 25..
 ಪ್ರಾತಃಕಾಲೇ ಕುಮಾರೀ ಕುಮುದಕಲಿಕಯಾ ಜಪ್ಯಮಾಲಾಂ ಜಪಂತೀ
 ಮಧ್ಯಾಹ್ನೇ ಪ್ರೌಢರೂಪಾ ವಿಕಸಿತವದನಾ ಚಾರೂನೇತ್ರಾ ವಿಶಾಲಾ .
 ಸಂಧ್ಯಾಯಾಂ ವೃದ್ಧರೂಪಾ ಗಲಿತಕುಚಯುಗೇ ಮುಂಡಮಾಲಾಂ ವಹಂತೀ
 ಸಾ ದೇವೀ ದಿವ್ಯದೇಹಾ, ಹರಿಹರನಮಿತಾ ಪಾತು ನೋ ಹ್ಯಾದಿಮುದ್ರಾ .. 26..
 ಚತುರ್ಭುಜಾಮರ್ಕಸಹಸ್ರಕೋಟಿಭಾಂ ತ್ರಿಲೋಚನಾಂ ಹಾರಕಿರೀಟಶೋಭಿತಾಂ .
 ಚತುರ್ಮುಖಾಜಕೋಪಗತಾಂ ಮಹೋಜ್ವಲಾಂ ವೇದೇಶ್ವರೀಂ ಪಂಚಮುಖೀಂ
 ನಮಾಮ್ಯಹಂ .. 27..
 ವೇದೈರನೇಕೈರಹಮೇವ ವೇದ್ಯೋ ವೇದಾಂತಕೃದ್ವೇದವಿದೇವ ಚಾಹಂ .
 ನ ಪುಣ್ಯಪಾಪೇ ಮಮನಾಸ್ತಿ ನಾಶೋ ನ ಜನ್ಮ ದೇಹೇಂದ್ರಿಯಬುದ್ಧಿರಸ್ತಿ .. 28..
 ಪದ್ಮಾಸನಸ್ಥಾಂ ಕರಪಂಕಜಾಭ್ಯಾಂ ರಕ್ತೋತ್ಪಲೇ ಸಂದಧತೀಂ ತ್ರಿನೇತ್ರಾಂ .
 ಸಂಬಿಭೃತೀಮಾಭರಣಾನಿ ರಕ್ತಾಂ ಪದ್ಮಾವತೀಂ ಪದ್ಮಮುಖೀಂ ನಮಾಮಿ .. 29..
 ಪದ್ಮೇಶಪದ್ಮೋದಭವಪದ್ಮಬಂಧುಮುಖಾಃ ಸುರಾಃ ಪಾದರಜೋಽಪಿ ಯಸ್ಯಾಃ .
 ಚಿನ್ವಂತ ಆಪ್ತಾ ನ ಗತಾಶ್ಚ ಪಾರಂ ಪದ್ಮಾವತೀ ಸಾ ಮಮ ಸದ್ಯಮ್ಗಸ್ತಾತ್ .. 30..
 ದೇವೀಂ ಶುದ್ಧಸ್ಥಟಿಕಧವಲಾಂ ಪಂಚವಕ್ತ್ರಾಂ ತ್ರಿನೇತ್ರಾಂ
 ದೋರ್ಭೀರ್ಯುಕ್ತಾಂ ದಶಭಿರಭಿತಃ ಶೋಭಿತಾಂ ರತ್ನಹಾರೈಃ .
 ಕಾದ್ಯಂ ಮುಂಡಂ ಸೃಣಿಮಮಸೃಣಂ ಶೂಲಮಚ್ಚಾಚ್ಚಧಾರಂ
 ಸಾರಾತ್ಸಾರಂ ವರಮನವರಂ ದಕ್ಷಹಸ್ತೈರ್ವಹಂತೀಂ .. 31..
 ಉತ್ಪಟಾಂಗಂ ಕರಿನವಿಕಟಂ ಟಂಕಮೂರ್ಜಸ್ವದಂಕಂ
 ಪಾಶಂ ಜ್ಞಾನಾಮೃತರಸಮಯಂ ಪುಸ್ತಕಂ ಚಾಭಯಂ ಚ .
 ಕಾಮಂ ವಾಮೈಃ ಶುಭಕರತಲೈರ್ಬಿಭೃತೀಂ ವಿಶ್ವವಂದ್ಯಾಂ
 ಪದ್ಮಾಂ ಪ್ರೇತೋಪರಿಕೃತಪದಾಂ ಸಿದ್ಧಲಕ್ಷ್ಮೀಂ ನಮಾಮಿ .. 32..
 ಇಚ್ಛಾಶಕ್ತಿಪ್ರಥಮಲಹರೀಮಂಬರಾಂತಃ ಪ್ರವಾಹ-
 ಗರ್ಭೀಭೂತಾಂ ತ್ರಿವಿಧಮುದಿತಾಂ ಪಂಚಧಾ ಪ್ರಸ್ಪುರಂತೀಂ .
 ಸಮ್ಯಗ್ದೇವೀಂ ಸ್ಫಟಿಕಧವಲಾಂ, ಶುದ್ಧಕುಂದೇಂದುವರ್ಣಾಂ
 ರುದ್ರಾರೂಢಾಂ ದಶಭುಜಯುತಾಂ ಕ್ಷಾಮಗಾತ್ರೀಂ ನಮಾಮಿ .. 33..
 ಉದ್ಯದ್ಭಾಸ್ವತ್ಸಮಾಭಾವಿಹಿತರವಿಜಯಾಂ ಮುಂಡಖಂಡಾವನದ್ಧಾಂ .
 ಜ್ಯೋತಿರ್ಮೌಲಿಂ ತ್ರಿನೇತ್ರಾಂ ವಿವಿಧಮಣಿಲಸತ್ಕುಂಡಲಾಮಂಡಿತಾಂಗೀಂ .
 ಹಾರಗ್ರೈವೇಯಕಾಂಚೀಗುಣಮಣಿನಿಲಯಾಮೇಕ ಚಿತ್ರಾಂಬರಾಢ್ಯಾ-
 ಮಂಭಾಂ ಪಾಶಾಂಕುಶಾಢ್ಯಾಭಯವರದಕರಾಂ ಸಿದ್ಧಿದಾತ್ರೀಂ ನಮಾಮಿ .. 34..

ಸಂತಃಶಂಸಂತ್ಯಮುತ್ರ ತ್ರಿಜಗತಿ ಜಗತೀಮಂಡಲಂ ಸಾರಭೂತಂ
 ತತ್ರಾಪಿ ಕ್ಷ್ಣಾಧರಂ ತಂ ತ್ರಿಭುವನಜನನೀ ಜನ್ಮನೇ ಯಂ ಪ್ರಪೇದೇ .
 ತತ್ರಾಪ್ಯಾಹುಃ ಶುಭಾನಾಂ ವಿಘಟಿತವಿಪದಾಂ ವೇಶ್ಮ ಕಾಶ್ಮೀರದೇಶಂ
 ತ್ವಂ ತತ್ರಾನುಗ್ರಹಾರ್ಥಂ ಪ್ರವಹಸಿ ಭವಿನಾಮೋಂ ನಮಸ್ತೇ ವಿತಸ್ತೇ .. 35..
 ಗಂಗೇ ತ್ರೈಲೋಕ್ಯಸಾರೇ ಸಕಲಸುರ ವಧೂ ಧೌತವಿಸ್ತೀರ್ಣತೋಯೇ
 ಪುಣ್ಯೇ ಬ್ರಹ್ಮಸ್ವರೂಪೇ ಹರಿಚರಣರಜೋಹಾರಿಣಿ ಸ್ವರ್ಗಮಾರ್ಗೇ .
 ಪ್ರಾಯಶ್ಚಿತ್ತಂ ಪರಂ ನಸ್ತವ ಜಲಕಣಿಕಾ ಬ್ರಹ್ಮಹತ್ಯಾದ್ಯಘಾನಾ
 ಕಸ್ತ್ವಾಂ ಸ್ತೋತುಂ ಸಮರ್ಥಸ್ತ್ರಿಜಗದಘಹರೇ ದೇವಿ ಗಂಗೇ ಪ್ರಸೀದ .. 36..
 ದೃಷ್ಟ್ವಾ ಜನ್ಮಶತಾಧರ್ಮಂ ಸ್ಪೃಷ್ಟ್ವಾ ಜನ್ಮಶತತ್ರಯಂ .
 ಸ್ನಾತಾ ಜನ್ಮಶತೋತ್ಥಾಘಂ ಹಂತಿ ಗಂಗಾ ಕಲೌ ಯುಗೇ .. 37..
 ಹರತೀಯಂ ಮಹಾಪಾಪಂ ಗಂಗೇಶ್ವರಸಮುದ್ಯವಾ .
 ಮಾತೃಪಿತೃಹಿತೇ ಗಂಗೇ ಹರಿಗಂಗೇ ನಮೋಽಸ್ತು ತೇ .. 38..
 ಅನ್ನಪೂರ್ಣೇ ಸದಾಪೂರ್ಣೇ ಶಂಕರಪ್ರಾಣವಲ್ಲಭೇ .
 ಜ್ಞಾನವೈರಾಗ್ಯಸಿದ್ಧ್ಯರ್ಥಂ ಭಿಕ್ಷಾಂ ದೇಹಿ ನಮೋಽಸ್ತು ತೇ .. 39..
 ನಮಃ ಕಲ್ಯಾಣದೇ ದೇವಿ ನಮಃ ಶಂಕರವಲ್ಲಭೇ .
 ನಮೋ ಭಕ್ತಿಪ್ರೇದೇ ದೇವಿ ಅನ್ನಪೂರ್ಣೇ ನಮೋಽಸ್ತು ತೇ .. 40..
 ನಿತ್ಯಾನಂದಕರೀ ವರಾಭಯಕರೀ ಸೌಂದರ್ಯರತ್ನಾಕರೀ
 ನಿರ್ಧೂತಾಖಿಲಘೋರಪಾವನಕರೀ ಪ್ರತ್ಯಕ್ಷಮಾಹೇಶ್ವರೀ .
 ಪ್ರಾಲೇಯಾಚಲವಂಶಪಾವನಕರೀ ಕಾಶೀಪುರಾಧೀಶ್ವರೀ
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ .. 41..
 ಉರ್ವೀ ಸರ್ವಜನೇಶ್ವರೀ ಹಿಮವತಃ ಪುತ್ರೀ ಕೃಪಾಸಾಗರೀ
 ನಾರೀ ನೀಲಸಮಾನಕುಂತಲಧರೀ ನಿತ್ಯಾನ್ನದಾನೇಶ್ವರೀ .
 ಸರ್ವತ್ರಾಣಕರೀ ಸದಾ ಸುಖಕರೀ ಕಾಶೀಪುರಾಧೀಶ್ವರೀ
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ .. 42..
 ಇತಿ ದೇವೀಧ್ಯಾನರತ್ನಮಾಲಾ ಸಮಾಪ್ತಾ .

Encoded and proofread by Aruna Narayanan

Please send corrections to sanskrit@cheerful.com

